

श्री ५ को सरकार

कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०३५ सालको ऐन नं. १३

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा समर विजयिनाम् ।

वन संरक्षण (विशेष व्यवस्था) ऐन, २०२४ लाई संशोधन गर्न बनेको ऐन

प्रस्तावना : वन संरक्षण (विशेष व्यवस्था) ऐन, २०२४ लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ : (१) यस ऐनको नाम “वन संरक्षण (विशेष व्यवस्था) (तेस्रो संशोधन) ऐन, २०३५” रहेको छ ।

(२) यो ऐन तुरुन्त प्रारम्भ हुनेछ ।

२. वन संरक्षण (विशेष व्यवस्था) ऐन, २०२४ को दफा १० मा संशोधन : वन संरक्षण (विशेष व्यवस्था) ऐन, २०२४ को दफा १० को सट्टा देहायको दफा १० राखिएको छः—

“१०. मुद्दा हेर्ने अधिकारी : (१) यस ऐनअन्तर्गतको मुद्दाको कारवाही र किनारा गर्न

श्री ५ को सरकारले नेपाल राजपत्रमा सूचना प्रकाशित गरी एक सदस्यीय विशेष अदालतहरू गठन गर्न सक्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२०)

नेपाल राजपत्र भाग २

(२) उप-दफा (१) बमोजिम गठित विशेष अदालतले विशेष अदालत ऐन, २०३१ बमोजिमको कार्यविधि तथा अधिकार अपनाउने र प्रयोग गर्नेछ ।

(३) उप-दफा (१) बमोजिम गठित विशेष अदालतले छिनेको मुद्दामा पैंतीस दिनभित्र अञ्चल अदालतमा पुनरावेदन लाग्नेछ ।

(४) यस ऐनअन्तर्गतको मुद्दाको कारवाही र किनारा गर्न विशेष अदालत ऐन, २०३१ अन्तर्गत गठन भएका विशेष अदालतहरू यसै ऐनअन्तर्गत गठन भएको मानिनेछ र ती अदालतहरूमा दायर रहेका मुद्दाहरू सोही अदालतहरूबाट कारवाही र किनारा गरिनेछ ।”

लालमोहर सदर मिति:- २०३५।५।२१।४

आज्ञाले-

चूडामणिराज सिंह मल्ल
श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।